

मिरा-भाईंदर, जिल्हा ठाणे येथे दिवाणी  
न्यायालय कनिष्ठ स्तर व न्यायदंडाधिकारी  
प्रथम वर्ग हे न्यायालय स्थापन करणे व  
त्याअनुषंगाने पदे मंजूर करण्याबाबत.

महाराष्ट्र शासन  
विधि व न्याय विभाग

शासन निर्णय क्रमांक: न्यास्थाप-११२३/१९९५/प्र.क्र. २१३/कार्यासन-११

मादाम कामा मार्ग, हुतात्मा राजगरु चौक,  
मंत्रालय, मुंबई ४०० ०३२.  
दिनांक: २६ सप्टेंबर, २०२४.

- वाचा :-१. मा.उच्च न्यायालय, मुंबई यांचे पत्र क्र. No: B(W)A-१९०३/१९८६/२४४९/५६४००, दि.२०/११/२०२३,  
व क्र. No: B(W)A-१२१८(C) & (D) of १९९८/१६८४/३८३४ दि.३१/०७/२०२४.  
२. जिल्हा व सत्र न्यायालय, ठाणे यांचे पत्र क्र. प्रशा/५९८६/२०२३, दि.११/९/२०२३. व क्र. प्रशा/  
७९३८/ २०२३, दि. ७.१२.२०२३.  
३. वित्त विभाग, शासन निर्णय क्र.पदनि २०२२/प्र.क्र.१५/आ.पु.क. दि.२७/४/२०२२.  
४. शासन निर्णय, विधि व न्याय विभाग क्र. एचसीटी-१२२२/८३८/प्र.क्र.१४३/कार्या ३, दि.६/२/२०२४.

**प्रस्तावना:-**

मा. उच्च न्यायालयाच्या दि. ४/४/२००७ च्या मानक प्रारूपानुसार (Standard Format) राज्यात विविध ठिकाणी नवीन न्यायालय सुरु करण्यासाठी प्रलंबित खटले / प्रकरणांची संख्या किमान ५०० असावी, तसेच पायाभूत सुविधा उदा. न्यायालयीन इमारत आणि न्यायाधीशांची निवासस्थाने यांची उपलब्धता असावी. मा. उच्च न्यायालयाच्या धोरणानुसार आवश्यक सर्व निकष पूर्ण होत असल्याने मिरा-भाईंदर, जिल्हा ठाणे येथे दिवाणी न्यायालय कनिष्ठ स्तर व न्यायदंडाधिकारी प्रथम वर्ग हे न्यायालय स्थापन करण्यास मा. उच्च न्यायालयाच्या “नवीन न्यायालय स्थापना समितीने” मान्यता दिली आहे. तसेच शासन निर्णय, विधि व न्याय विभाग, दि. ६/२/२०२४ अन्वये राज्यात न्यायिक अधिकाऱ्यांची २८६३ नवीन नियमित पदे तसेच त्यांच्यासाठी सहाय्यभूत कर्मचारीवृंदाची ११०६४ नियमित पदे निर्माण करण्यास व ५८०३ मनुष्यबळांच्या सेवा बाह्ययंत्रणेद्वारे घेण्यास मान्यता देण्यात आली आहे. सदर शासन निर्णयामध्ये सुधारणा करण्याच्या अटीच्या अधीन राहून ठाणे जिल्ह्यातील मिरा-भाईंदर येथे दिवाणी न्यायालय कनिष्ठ स्तर व न्यायदंडाधिकारी प्रथम वर्ग हे न्यायालय स्थापन करण्याची व उपरोक्त मंजूर पदांमधून सदर न्यायालयासाठी पदे उपलब्ध करून घेण्याची बाब शासनाच्या विचाराधीन होती.

**शासन निर्णय :**

शासन निर्णय, विधि व न्याय विभाग, दि.६/२/२०२४ अन्वये राज्यात न्यायिक अधिकाऱ्यांची २८६३ नवीन नियमित पदे तसेच त्यांच्यासाठी सहाय्यभूत कर्मचारीवृंदाची ११०६४ नियमित पदे निर्माण करण्यास व ५८०३ मनुष्यबळांच्या सेवा बाह्ययंत्रणेद्वारे घेण्यास, संबंधित न्यायालय सुरु होण्याच्या दिनांकापासून मान्यता देण्यात आली आहे. सदर शासन निर्णयामध्ये सुधारणा करण्याच्या अटीच्या अधीन राहून ठाणे जिल्ह्यातील मिरा-भाईंदर येथे दिवाणी न्यायालय कनिष्ठ स्तर व न्यायदंडाधिकारी प्रथम वर्ग हे न्यायालय स्थापन करण्यास व त्यासाठी आवश्यक असणारी १२ नियमित पदे व ४ मनुष्यबळांच्या सेवा (बाह्ययंत्रणेद्वारे) उपरोक्त दि.६/२/२०२४ च्या शासन निर्णयान्वये मंजूर करण्यात आलेल्या पदांमधून घेण्यास मान्यता देण्यात येत आहे.

नियमित पदे ( अस्थायी )

अ.क्र.	पदनाम	वेतनश्रेणी	पदसंख्या
१	दिवाणी न्यायाधीश कनिष्ठ स्तर व न्यायदंडाधिकारी प्रथम वर्ग	Pay in Judiciary Services	१
२	सहायक अधीक्षक	एस- १५ : ४१८००-१३२३००	१
३	लघुलेखक (ग्रेड-३)	एस-१४: ३८६००-१२२८००	१
४	वरिष्ठ लिपीक	एस-८ : २५५००-८११००	२
५	कनिष्ठ लिपीक	एस-६ : १९९००-६३२००	४
६	बेलिफ	एस-६ : १९९००-६३२००	३
एकूण पदे			१२

बाह्ययंत्रणेद्वारे घ्यावयाच्या मनुष्यबळाच्या सेवा

अ.क्र.	सेवा	मनुष्यबळ संख्या
१	शिपाई	२
२	पहारेकरी	१
३	सफाईगार	१
एकूण		४

बाह्ययंत्रणेद्वारे सेवा घेताना, वित्त विभागाच्या दि.२७/४/२०२२ च्या शासन परिपत्रकातील मार्गदर्शक सूचनांचे पालन करण्याची दक्षता संबंधित न्यायालयाने घ्यावी.

२. उपरोक्त नमूद पदे ही, भरण्यात आलेल्या दिनांकापासून प्रथमतः दि.२८/२/२०२५ पर्यंत चालू ठेवण्यास याद्वारे मंजूरी देण्यात येत असून सदर अस्थायी पदांना दि.२८/२/२०२५ नंतर मुदतवाढ घेणे आवश्यक राहिल.

३. यासाठी होणारा खर्च "मागणी क्र. जे-१, २०१४ न्यायदान, १०५ जिल्हा व सत्र न्यायालये (०२) जिल्हा व सत्र न्यायाधीश (०२) (०१), जिल्हा व सत्र न्यायाधीश (२०१४ ०१७२) (दत्तमत) (अनिवार्य)" या लेखाशिर्षाखालील मंजूर अनुदानातून भागविण्यात यावा. या अनुषंगाने निधी उपलब्धतेबाबतचे आदेश स्वतंत्रपणे निर्गमित करण्यात येतील.

४. सदर शासन निर्णय वित्त विभागाच्या सहमतीने व अनौपचारिक संदर्भ क्र. ५५१/आपुक, दि.२६/८/२०२४ व क्र.९८९/व्यय-५, दि. २/९/२०२४ अन्वये तसेच दि. ५/९/२०२४ रोजी मा. मंत्रिमंडळाच्या बैठकीत झालेल्या निर्णयानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०९२६१५००२६०५१२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( विलास वसंत गायकवाड )  
विधि सल्लागार- नि- सह सचिव

प्रति,

१. मा. राज्यपालांचे सचिव,
२. मा. मुख्यमंत्री यांचे प्रधान सचिव, मंत्रालय, मुंबई.

३. मा. उपमुख्यमंत्री ( वित्त व नियोजन) महाराष्ट्र शासन यांचे कार्यालय, मंत्रालय, मुंबई.
४. मा. उपमुख्यमंत्री , (विधि व न्याय) महाराष्ट्र शासन यांचे कार्यालय, मंत्रालय, मुंबई.
५. मा. विरोधीपक्ष नेता, विधानसभा / विधानपरिषद.
६. सर्व विधानमंडळ सदस्य, विधानमंडळ, मुंबई.
७. सर्व मंत्री व राज्यमंत्री यांचे स्वीय सहायक, मंत्रालय, मुंबई.
८. मा. मुख्य सचिव, महाराष्ट्र शासन यांचे कार्यालय, मंत्रालय, मुंबई.
९. मा. महाप्रबंधक, मा.उच्च न्यायालय, मुंबई (पत्राने)
१०. प्रबंधक (निरीक्षणे- १), मा.उच्च न्यायालय, मुंबई (पत्राने)
११. प्रमुख जिल्हा व सत्र न्यायाधीश, जिल्हा व सत्र न्यायालय, जिल्हा ठाणे.
१२. दिवाणी न्यायाधीश कनिष्ठ स्तर व न्यायदंडाधिकारी प्रथम वर्ग, मिरा-भाईंदर, जिल्हा ठाणे
१३. महालेखापाल (लेखापरिक्षा व लेखा अनुज्ञेयता) महाराष्ट्र-१, मुंबई.
१४. जिल्हा कोषागार अधिकारी, जिल्हा ठाणे
१५. उप कोषागार अधिकारी, मिरा-भाईंदर, जिल्हा ठाणे.
१४. वित्त विभाग, कार्यासन-व्यय-५ / आ.पु.क./सेवा ९, मंत्रालय, मुंबई.
१५. कार्यासन-३, १३, २०, २३, व २४, विधि व न्याय विभाग, मंत्रालय, मुंबई.
१६. निवडनस्ती.